



Fil-Parroċċa kienet issir 'It-Terza'

Mons. Mose Debono

Din x'kienet tfisser li, fil-Parroċċa tal-Mellieħa u f'Paroċċi oħra, kienet issir it-Terza?

It-Terza kienet tfisser "La Terza Domenica" li, bil-Malti, tfisser "It-Tielet Hadd tax-xahar". F'kull tielet Hadd tax-xahar fil-Mellieħa, wara l-Quddiesa ta' 1-10:00 ta' filghodu, kienet tohroġ il-Purċissjoni tal-Ewkaristija madwar il-Pjazza tal-Parroċċa, bis-sehem tal-qassisin kollha, bl-abbatini u bil-fratelli tat-tliet fratellanzi, li għad għandna fil-Mellieħa jġigifieri: Tas-Sagrament, ta' San Ġużepp u tal-Madonna tar-Rużarju. Il-qassis, bis-Sagrament tal-Ewkaristija fl-Ostensorju, kien ikun taht il-baldakkin merfugh minn sitt fratelli. In-nies, speċjalment dawk li kienu jkunu fil-knisja, għall-quddiesa ta' 1-10.00, kienu huma wkoll jiehdu sehem fil-Purċissjoni bis-Sagrament, tingħata l-Barka Sagramentali. Niftakar li kont nagħmel il-quddiesa bil-kant ta' l-abbatini, akkumpanjati bid-daqq ta' l-orgni.

Din id-drawwa, jew ahjar, din it-tradizzjoni qaddisa, niftakarha sa minn tfuliti, meta kont għadni abbat, ta' xi seba' snin. Jidhirli li din it-tradizzjoni nqatgħet madwar xi tletin sena ilu. Aktarx, jekk niftakar sewwa li, nqatgħet ghax, la baqghu jattendu l-fratelli, u lanqas in-nies ma baqghu jiehdu sehem fiha.

Kif kien isir Il-Vjatzku?

Kienu jsiru żewġ kwalitajiet ta' Vjatzku. Qabel xejn x'inhu l-Vjatzku?

Il-Vjatzku jfisser li s-Saċerdot iwassal l-Ewkaristija lill-morda, f'darhom stess meta l-aktar ikunu magħdurin hafna u iktar qrib il-mewt.

Niftakar li, meta kont abbat, u kien ikun hemm xi pazjent verament batut hafna, u l-qassis ikun ġa amministralu s-Sagrament tal-Grizma tal-Morda, is-sagrigan, kien idoqq qanpiena jew tnejn minn dawk tal-kampnar, bhala sinjal li hemm xi hadd agunija, u s-saċerdot, se johroġ bil-Vjatzku (bl-Ewkaristija) biex iqarbnu/iqarbinha. It-tokki tal-qanpiena kienu jfissru wkoll biex, it-tfal imorru l-Knisja Parrokkjali, jiehdu fanal mixghul bix-xema ġo fih, f'idejhom, u jakkumpanjaw il-qassis bl-Ewkaristija


lejn id-dar tal-marid. Kien hemm madwar 40 fanal. In-nies ukoll kienu jkunu mistiedna biex flimkien mal-qassis u mat-tfal bil-fanali f'idejhom, ilkoll flimkien, jaslu sad-dar tal-marid biex jingħata l-ahhar Tqarbina – Il-Vjatzku. F'dan il-każ, il-qassis ma kienx iġorr l-Ewkaristija taht il-baldakkin, imma taht l-umbrella merfugħa minn wiehed mill-fratelli. Ma niftakarx sewwa jekk il-fratelli kinux jiehdu sehem ukoll f'każ ta' pazjent wiehed biss qrib il-mewt. Żgur, pero', li ma kienx ikun hemm fratelli bl-istandarti.

Imbagħad niftakar, li kien isir il-Vjatzku solenni, jġigifieri għall-morda kollha tal-Parroċċa. Pero', ahjar insejghulha "It-Tqarbina għall-morda kollha", milli "Il-Vjatzku". Niftakar, bhala abbat, konna nohroġ bis-Sagrament ta' l-Ewkaristija mill-Knisja Parrokkjali, il-Hadd filghodu, bil-qassisin, abbatini, it-tliet fratellanzi, it-tfal bil-fanali mixghula, u hafna nies oħra. Il-qassis kien iġorr l-Ewkaristija f'idej, u taht il-baldakkin. Niftakar li, bhala abbat, konna ngorru magħna tronett żgħir ta' madwar xi żewġ piedi biex, x'hin jidhol il-qassis bl-Ewkaristija biex iqarben lill-pazjent, il-qassis iqiegħed l-Ewkaristija fuq dan it-tronett sakemm jgħid it-talb, u skemm iqara lill-pazjent, imbagħad, iqarbnu. It-tronett huwa bhal dik il-girlandola l-kbira li tintrama fuq l-Artal Maġġur meta jkollna l-Adorazzjoni Solenni. Dan it-tronett għadu jitgawda f'wahda mill-vestrini tas-Sagrigan tal-Knisja Parrokkjali.

Il-Festa tal-Qalb ta' Ġesù

Imbagħad, fil-Festa tal-Qalb ta' Ġesù, kienet, u bhal ma għadha tohroġ sa llum, il-Purċissjoni bl-Ewkaristija, fit-toroq prinċipali, jġigifieri, fi Triq il-Kbira (ilum Triq Ġorġ Borg Olivier), Triq Sant'Anna u Triq il-Parroċċa, sal-Knisja Parrokkjali. Kienet drawwa antika, u jiena niftakarha sa minn tfuliti, li l-Purċissjoni kienet tieqaf fi tliet postijiet ippreparati għall-okkażjoni u tingħata l-Barka Sagramentali. Ahna u telghin fi Triq il-Kbira (Triq Ġorġ Borg Olivier), kienet tingħata l-Barka sagramentali qudiem id-dar tal-familja ta' Toni Caruana (ta'

Mellieħa



Madwar l-1030 –1940, fi żmien il-Kappillan Dun Indri Fenech, kienet għadha tinghata l-Barka Sagramentali taħt il-gallarija tar-restaurant ta' Sike, fil-Festi tal-Qalb ta' Ġesù u tal-Corpus. Taħt il-gallarija kien jintrama l-artal biex, meta il-purċissjoni tasal hemmhekk, l-Ewkaristija titqiegħed fuqu, u tinghata l-Barka Sagramentali. Jidhru l-Abbatini, it-tfal tal-Ewwel Tqarbina u t-Tfal biż-żummarra.

Xifu), fejn illum hemm il-“Jevon's Supermarket”.

It-tieni waqfa kienet fejn, sa f'it xhur ilu kien għad hemm ir-“Rovers Return Restaurant” fi Triq Sant'Anna. Hemm, taħt il-portiku, kien ikun hemm artal ippeparat, kien isir xi talb, bhal: “Litanija tal-Qalb ta' Ġesù”, u tinghata l-Barka Sagramentali. It-tielet waqfa kienet id-dar ta' Loreta Vassallo, (ta' Ġużepp il-Baqra), fil-kamra ta' barra, armata sabiha ferm. Illum, din id-dar, hija parti mid-dar tal-familja ta' Ninu Caruana, f' numru 50, fi Triq il-Parroċċa. U fl-aħħar, x'hin il-purċissjoni tasal il-

Knisja Parrokkjali, tinghata l-Barka Sagramentali. Għal din il-Purċissjoni tal-Qalb ta' Ġesù, u għall-Purċissjonijiet Solenni l-oħra, kienu jattendu madwar 200 fratelli mit-tliet fratellanzi u b'numru kbir ta' nies jakkompanjaw is-Sagrament ta' l-Ewkaristija u bit-talb.

Il-Festa tal-Qalb ta' Ġesù kienet f'idejn iz-ziju tiegħi Dun Franġisk Debono, hu missieri.

Id-drawwa li tinghata l-Barka sagramentali f'dawk il-postijiet, fuq imsemmija, nahseb li ilha li nqatgħet madwar 60 sena.